



दैनिक

पुष्पांजली दुडे

MPHIN/2021/83938



नई सोच नई पहल

ज्वालियर: वर्ष: 3 : अंक: 210

ज्वालियर, मंगलवार 9 अप्रैल 2024

पृष्ठ: 8 मूल्य: 2 रुपए

बीजेपी उम्मीदवार माधवी लता को दी गई वाई प्लस सुरक्षा टिकट कटने के बाद अश्विनी चौबे का छलका द

नई दिल्ली। हैदराबाद लोकसभा सीट से वीआईपी की सुरक्षा में तैनात रहते हैं। तेलंगाना गढ़ मानी जाती है। इस सीट पर 1984 से ओवैसी परिवार का कब्जा रहा है। इस सीट पर असदुद्दीन ओवैसी के पिता सुल्तान सलाहुद्दीन पहली बार 1984 में चुनाव जीतकर लोकसभा पहुंचे थे। वह लगातार 20 साल तक यहां से सांसद रहे। उनके बाद असदुद्दीन ओवैसी इस सीट से सांसद चुने जाते रहे हैं। इसलिए इस सीट के बारे में कहा जाता है कि ओवैसी को यहां से टकरा देना मुश्किल है। वहीं माधवी लता की छवि हिंदुत्व समर्थक की रही है। यही इसके अलावा छह पीएसओ तीन शिफ्ट में




की हैदराबाद लोकसभा सीट एआईएमआईएम का वजह है कि इस बार बीजेपी ने हैदराबाद सीट पर

किसी प्रमुख हिंदुत्व चेहरे को उतारा है जो ओवैसी को सीधे तौर पर टकरा दे सके। माधवी लता पेशे से एक डॉक्टर हैं। वह विरिंची नाम से एक अस्पताल चलाती हैं। इसके साथ ही वह सोशल मीडिया पर अपने हिंदुत्व समर्थक रूख के चलते चर्चा में बनी रहती हैं। माधवी लता भरतनाट्यम नर्तकी भी हैं। बता दें कि माधवी लता का राजनीतिक बैकग्राउंड से नहीं आती। बावजूद इसके बीजेपी ने उन्हें टिकट दिया है। इसके पीछे की वजह उनका हिंदुत्व समर्थक होना है। सबसे पहले वह तीन तलाक पर दिए अपने बयानों के बाद सोशल मीडिया पर चर्चा में आई थीं। जानकारी के मुताबिक, माधवी लता ने तीन तलाक को खत्म करने के लिए मुस्लिम महिलाओं के समूह के साथ सहयोग कर चुकी हैं।

पटना। बिहार के बक्सर से टिकट कटने के बाद सोमवार को भाजपा के वरिष्ठ नेता और केंद्रीय मंत्री अश्विनी चौबे का दर्द छलक गया। उन्होंने खुद को फकीर बताते हुए कहा कि मैं गिरगिट की तरह रंग बदलने वाला नहीं हूँ। उन्होंने पटना पहुंचने पर पत्रकारों से चर्चा करते हुए कहा, मेरा कसूर सिर्फ यही है कि मैं एक फकीर हूँ। मैं ब्राह्मण हूँ, परशुराम का वंशज हूँ। कभी संस्कार नहीं छोड़ सकता। मेरा रंग भगवा है और इसी में लिपट कर जाऊंगा। उन्होंने टिकट कटने के सवाल पर कहा कि पार्टी ने मुझे सब कुछ दिया है। मैंने भी पार्टी के लिए सब कुछ किया और संघर्ष हमारा जीवन है, यह हमारे जीवन की पूंजी है। कभी किसी के सामने हाथ नहीं फैलाया

है। हम टिकट बांटने वालों में से थे। यह टिकट नहीं कटा है। मुझे पार्टी में जो सम्मान दिया गया है, आगे भी सम्मान देने की बात हो रही है। अश्विनी चौबे ने कहा कि संघर्ष और सत्य ही हमारे जीवन की पूंजी रही है। बचपन में भी मैंने किसी के सामने हाथ नहीं फैलाया है तो अब क्या हाथ फैलाऊंगा। अब जरूरत है कि मैं पार्टी को सम्मान दूं। मैं कभी भी पार्टी से नाराज नहीं हूँ बल्कि नाराज तो वह लोग होकर जाएंगे, जो यहां के नहीं हैं, मैं तो बक्सर का हूँ और बक्सर का ही बनकर रहूंगा। रामचरितमानस की एक चौपाई का जिक्र करते हुए उन्होंने कहा कि हम रामकाज के लिए हैं, जो हो गया, सो हो गया। भाजपा हमारी मां है, भाजपा ने सबकुछ दिया है।



स्मृति ईरानी का बड़ा आरोप

चुनाव जीतने के लिए राहुल ले रहे हैं आतंकी संगठनों की मदद

रायबरेली। रायबरेली पहुंची केंद्रीय मंत्री स्मृति ईरानी ने कांग्रेस नेता राहुल गांधी को आतंकी संगठन का सहयोगी बताया। उन्होंने कहा कि राहुल गांधी चुनाव जीतने के लिए आतंकी संगठनों का सहारा ले रहे हैं, जो हिंदुओं के कल्ल की सूची बना रहे हैं। स्मृति ईरानी ने आगे कहा, कांग्रेस के नेताओं ने आगे आकर खुद ही इस बात को जाहिर किया है कि पार्टी में अंदरूनी कलह है। कांग्रेस में एक खेमा ऐसा है जो चाहता है कि राहुल गांधी को नेतृत्व से मुक्त किया जाए और एक महिला को कांग्रेस की कमान सौंपी जाए। मैं उस खेमे को आश्वस्त करना चाहती हूँ कि आप राहुल को एक बार फिर से अमेठी में हारते हुए देखेंगे। उन्होंने आगे राहुल गांधी पर निशाना साधते हुए कहा कि जिसने अमेठी को त्याग दिया और त्यागने के बाद भी उसे अपमानित किया, जिस अमेठी में नरेंद्र मोदी ने

विकास किया, अमेठी उस नरेंद्र मोदी को

दिया, वो अमेठी में कभी फल फूल नहीं पाएगा।



आशीर्वाद देगा और जिसने अमेठी को त्याग

इसके साथ ही स्मृति ने कांग्रेस में जारी

अंतर्कलह को उजागर कर कहा कि वर्तमान में पार्टी में कांग्रेस बनाम कांग्रेस जैसी स्थिति पैदा हो चुकी है। कांग्रेस में एक खेमा अब लामबंद हो चुकी है कि राहुल गांधी को जल्द से जल्द नेतृत्व से विमुक्त किया जाए। बता दें, 2019 के लोकसभा चुनाव में कांग्रेस प्रत्याशी राहुल गांधी को स्मृति ईरानी के हाथों करारी शिकस्त का सामना करना पड़ा था, जिसके बाद उन्होंने कांग्रेस के अध्यक्ष पद से भी इस्तीफा दे दिया था। हालांकि, वो वायनाड से चुनाव जीतने में सफल रहे थे। वहीं, 2024 के चुनाव में भी जहां अमेठी से बीजेपी ने स्मृति ईरानी को चुनावी मैदान में उतारा है, वहीं दूसरी तरफ राहुल ने वायनाड में अपना पर्चा भर दिया है, लेकिन अभी तक यह तय नहीं हो पाया है कि इस बार कांग्रेस की तरफ से अमेठी के चुनावी मैदान में किसे उतारा जाएगा।

प्रेमिका की हत्या कर लाश रेलवे ट्रैक पर फेंक दी थी, अदालत ने उम्रकैद की सजा सुनाई

रांची। रांची में प्रेमिका की हत्या कर शव को रेलवे ट्रैक पर फेंक देने वाले संजीव कुमार को अपर न्यायायुक्त एस बिरुआ की अदालत ने उम्रकैद की सजा सुनाई है। इसके साथ ही उस पर 20 हजार रुपए का जुर्माना लगाया गया है। वारदात 2019 की है। संजीव कुमार का एक महिला के साथ प्रेम प्रसंग था। वह उस पर शादी के लिए दबाव बना रही थी, लेकिन संजीव किसी और से शादी करने की तैयारी कर रहा था। इस वजह से उसने महिला की हत्या कर दी और इसे दुर्घटना का रूप देने के लिए लाश को रेलवे ट्रैक पर फेंक दिया था। बाद में पुलिस ने मामला का खुलासा किया। अदालत ने गवाहों और साक्ष्यों के आधार पर उसे दोषी करार दिया था।

STORME SMART SOLUTIONS

अपने स्वयं की गाड़ी चलाओ

पैसे कमाओ

कमायें

5000 ₹.

प्रति माह

अपनी गाड़ी **300 Km.** चलाओ

5000/- प्रतिमाह कमाओ

☎ 9908750812, 8602854455, 9244933139

📍 Old Railway Line, Near Sciendia Chauraha, Shatabdi Puram
Gwalior, Madhya Pradesh 474020

🌐 Website : www.stormesmartolutions.com

जानकारी

छोटे बच्चों के लिए खतरनाक हो सकता है देर रात तक जागना

दि न भर सोना और रात को जागना कई बच्चों की रूटीन बन जाती है। ऐसे बहुत कम बच्चे होते हैं, जो रात आराम से सोकर बिताए।

सुलाकर कुछ देर बच्चे के पास ही सोएं

बच्चों को सुलाते वक़्त उसे सुलाकर कुछ देर उसके पास ही सोएं, ताकि उसे लगे कि आप उसके आस-पास ही हैं। फिर उसके पास एक तकिया या कोई कपड़ा रख दें। इसके अलावा अगर आप उसे पालने में सुला रहे हैं, तो ध्यान रखें कि पालने में किसी भी चीज की सुगंध न आ रही हो।

बच्चों की सैहत का ख्याल रखें

कई बार बच्चों की तबीयत खराब होती है और आपको पता नहीं चलता कि उसे क्या हुआ है। ऐसे में अगर वो उठे तो उसे पूरी तरह चेक करें कि उसे क्या हुआ है। कई बार पेट में एमिडिटी की वजह से बच्चा सो नहीं पाता। इसलिए बच्चे को दूध पिलाने या खिलाने-पिलाने के बाद कंधे पर रखकर उसे उकार जरूर दिलाएं। जिससे कि सोते वक़्त उसे एमिडिटी जैसी समस्या नहीं होगी।

अच्छे से खिला-पिला कर सुलाएं

डॉक्टरों की मानें तो शिशु अगर भूखा होता है तो हंग से सोता नहीं है। शिशु भूख की वजह से या तो सो नहीं पाते हैं या आधी नींद से ही उठ जाते हैं। ऐसे में मां को चाहिए कि वह बच्चे का पेट हमेशा भर रखे। ताकि सोते वक़्त बच्चा भूखे पेट न सोए। इसके बाद भी वह उठ जाए तो उसे फिर से दूध पिलाकर सुलाने की कोशिश करें।

शिशु की मालिश जरूर करें

शिशु की मालिश करना बेहद जरूरी चीज है। इससे बच्चे की बाँधी रिलेक्स फील करती है। अगर हमने के तुरंत बाद शिशु की मालिश की जाए तो उन्हें उसके बाद तुरंत अच्छी नींद आ जाती है। बच्चों को नहलाते वक़्त या फिर बाद में कभी भी शिशु को नहलाएं। इससे बच्चा मान ड्राइवट होगा, जिस वजह से बच्चा सोने में आनाकानी करता है और सोता नहीं।

लाइट्स को डिम रखें

बच्चों को सुलाने से पहले कुछ ऐसा माहौल तैयार करें, इससे उन्हें भी लगता है कि अब सोना है। फिर बच्चे को लेकर लेट जाएं और उसे हल्की धपकी मार कर सुलाएं। डिम लाइट में बच्चों की आंखें चमकती नहीं हैं इसलिए रात शांत हो जाती है। ऐसे में आपने अक्सर देखा होगा कि बच्चा अगर खोश हो और अचानक से लाइट जलाए तो वह जग जाता है। इसलिए बच्चों को सुलाते वक़्त लाइटिंग का ख्याल रखें। साथ ही आप अगर उसे कुछ गाकर सुला सके तो उसे और अच्छी नींद आएगी।

बच्चों को सुलाने का वक़्त तय करें

यह काम एक दिन में तो नहीं होगा पर अगर आप धीरे-धीरे एक ही वक़्त पर बच्चे को सुलाएंगे, तो उन्हें उस वक़्त पर ही सोने की आदत हो जाएगी। इस तरह वो रोज उसी वक़्त पर आसानी से सोने लगेंगे। इसी तरह आप शुरू से ही बच्चों में सोने की आदत का विकास कर सकते हैं।



40 की उम्र से पहले बढ़ गया है वजन तो हो जाएं सावधान हो सकता है कैंसर का खतरा

एक अंतर्राष्ट्रीय अध्ययन में इस बात का खुलासा हुआ है कि यदि आपका वजन 40 की उम्र से पहले बढ़ने लगता है तो आपको कैंसर का खतरा ज्यादा होता है। इस अध्ययन में यह पता लगाने की कोशिश की गई क्या व्यक्तियों (40 की उम्र से ज्यादा) में, जिनका वजन जरूरत से ज्यादा (25 से ज्यादा बीएमआई) या मोटापे (30 से ज्यादा बीएमआई) का शिकार हैं उनमें कई प्रकार के कैंसर का खतरा बढ़ जाता है।

Cancer Risk मी-कैन नाम के एक अंतर्राष्ट्रीय अध्ययन में इस बात का खुलासा हुआ है कि अगर आपका वजन 40 की उम्र से पहले बढ़ने लगता है तो आपको कैंसर का खतरा ज्यादा होता है।

सैहत दांतों की समस्याएं बच्चों के संपूर्ण स्वास्थ्य पर डालती है बुरा असर यह हैं बचाव के तरीके

यह सच है कि जो खाना हम खाते हैं वह हमारे शरीर, हड्डियों, दांतों व मसूड़ों को पोषण प्रदान करता है तथा संक्रमणों एवं रोगों से लड़ने और ऊतकों को नया करने में मददगार होता है। विश्व स्वास्थ्य संगठन द्वारा 2018 में जारी की गई फैक्टशीट ऑन डाइट एंड ओरल हेल्थ के मुताबिक अस्वास्थ्यकर खुराक और खराब पोषण दांतों व जबड़ों के विकास को कुप्रभावित करता है और इसका दुष्प्रभाव जीवन के बाद के वर्षों में भी रहता है। जीवन के आरंभिक वर्षों में जो आहार बच्चों को मिलता है उससे उनके शारीरिक एवं संज्ञानात्मक विकास में मदद मिलती है। परिणामस्वरूप इससे उनके ओरल एवं संपूर्ण स्वास्थ्य पर भी असर पड़ता है। विशेषज्ञों के अनुसार असंतुलित आहार में बहुत सारे कार्बोहाइड्रेट, शुगर एवं स्टाच होता है जिससे दांतों में कैविटी और दंत क्षय जैसी मुंह की बीमारियां पनपती हैं, जिससे बच्चों के समग्र स्वास्थ्य पर और ज्यादा दुष्प्रभाव होता है।

डेंटल की डॉक्टर प्रियंका माधुर का कहना है कि आहार और पोषण का मुंह पर बहुत अहम असर होता है। अल्पधिक शुगर वाले खाद्य पदार्थों से पैसिड बनता है जो दांतों के इनामल पर असर करता है और जिससे दंत क्षय होता है। दांतों की समस्याएं न सिर्फ ओरल कैविटी को प्रभावित करती हैं बल्कि ये बच्चों के संपूर्ण विकास पर भी व्यापक असर डालती हैं। मुंह के स्वास्थ्य की स्थिति, खानपान की आदत, पोषण का स्तर और सामान्य स्वास्थ्य के बीच में काफी बेचैनी संबंध है और इन्हें परस्पर जोने वाले कई कारक होते हैं। अगर मौखिक स्वास्थ्य ठीक नहीं है तो उससे भोजन के विकल्प चुनने में बदलाव आता है और खानपान पर नकारात्मक असर पता है, जिससे पोषण का स्तर घटता है और चलकर क्रोनिक सिस्टमिक रोगों की स्थिति बनती है। नेशनल सेंटर फॉर ब्योटोबैक्टीरियोलॉजी इन्फॉर्मेशन, यूएसए के मुताबिक मौखिक एवं पोषण संबंधी समस्याओं को पहचानना और उनका उपचार करना स्वास्थ्य एवं जीवन गुणवत्ता सुधार के लिए बेहद अहम है। डेंटल ऑफिसर डॉक्टर विमल अरोरा कहते हैं कि मौखिक स्वास्थ्य से संपूर्ण स्वास्थ्य एवं कल्याण का रास्ता खुलता है। यह न केवल बच्चे के विकास को बल्कि उसके आत्म विश्वास को भी प्रभावित करता है। बच्चों के दांत खराब होंगे तो वे खुद को कमतर समझे, शर्मिंदा और नाखुश होंगे। संतुलित व पोषिक आहार सर्वश्रेष्ठ तरीका है बहुरी मौखिक स्वास्थ्य पाने और भविष्य में होने वाली परेशानियों को रोकने का।

सैहतमंद दांतों के लिए जरूरी पोषक तत्व

सैहतमंद दांतों के लिए कम उम्र से ही स्वास्थ्यकर पोषण बेहद अहम है। माता-पिता को अपने बच्चों की खानपान की आदतों पर ध्यान देना चाहिए और खानपान की अच्छी आदतें उन्हें सिखानी चाहिए। कैल्शियम से भरपूर चीज़ें (जैसे लो-फैट मिल्क, दही, ची, बादाम), हरी पत्तेदार सब्जियां व अन्य ऐसे ही स्वास्थ्यकर खाद्य पदार्थ दांतों व हड्डियों को मजबूत करते हैं इसलिए इन वस्तुओं के अहम में बढ़ावा दिया जाना चाहिए। अंडे, मछली, हल्का मांस व डेयरी उत्पाद फॉस्फोरस से भरपूर होते हैं जो कि मजबूत दांतों के लिए लाभकारी होते हैं। सही मात्रा में फ्लोराइड होने से दंत क्षय की रोकथाम में मदद मिलती है, यद्यपि फ्लोराइड की मात्रा बढ़ने से दांतों में धब्बे आ जाते हैं जो शर्मिंदगी की वजह बनते हैं। इसी प्रकार अन्य विटामिनो एवं खनिजों की कमी दांतों एवं हड्डियों दोनों के ही विकास पर असर करती है और उनका रूप बिगड़ जाता है। कोमल और चिपचिपे वाले खाद्य पदार्थ मसूड़ों की बीमारियों की शुरुआत करते हैं, इनकी वजह से बाद में चलकर मसूड़ों से खून निकलने लगता है। खराब खानपान की वजह से बचपन में ही दांत खराब हो जाते हैं, वक़्त का उकथाव ठीक से नहीं होता जिससे जबड़ा छोटा रह जाता है और डेंटल दादा विकसित होते हैं। बच्चों को ऐसा भोजन दीजिए जिसे उन्हें अच्छे से चबाना पड़े इससे उनके दांत बेहद मजबूत होंगे और उनके मसूड़ों, हड्डियों व जबड़ों का भी अच्छी तरह से विकास होगा।

टाईम पास

आज का राशिफल. Includes sections for Moon, Vedic, Astrology, Karm, and other daily horoscope predictions.

काकुरो पहेली - 3145. A crossword puzzle with clues in Hindi and a grid for solving.


हंसी के फुत्वारें. A word puzzle with clues related to the Hindi word 'हंसी' (laughter).

फिल्म वर्ग पहेली - 3145. A word puzzle with clues related to movies and film industry terms.

सूडोकू - 3145. A Sudoku puzzle with a grid and instructions for solving.

शब्द पहेली - 3145. A word puzzle with clues for various words.

शब्द पहेली - 3144 का हल. The solution to the word puzzle from the previous page.



बॉक्स ऑफिस पर भी राज कर रही कृति सेनन

बॉलीवुड की टैलेंटेड एक्ट्रेस कृति सेनन ने मिमी फिल्म में एक सरोगेट मदर की भूमिका निभाई है और इसने अपनी आउटस्टैंडिंग परफॉर्मेंस की वजह से उन्हें नेशनल अवॉर्ड देना से नवाजा जा चुका है। ऐसे में साल 2024 में एक्ट्रेस अपनी फिल्म तेरी बातों में ऐसा उलझा जिया और कू के साथ लोगों के दिलों पर ही नहीं बल्कि बॉक्स ऑफिस पर भी राज कर रही हैं। कृति ने अपनी डेब्यू फिल्म से लेकर अब तक अपने क्राफ्ट पर काफी मेहनत की है और आज उसका फल उन्हें सफलता के रूप में चखने मिल रहा है। आज की तारीख में बहुत कम एक्टर्स हैं जिनकी फिल्में लगातार हिट होती हैं, और कृति ने यह साबित कर दिया है कि वह अपनी एक्टिंग स्किल से यह मुमकिन बना सकती हैं। कृति हमेशा अपने आप को किरदार के मुताबिक ढलती हैं। उन्होंने अपने कॉफर्ट जोन से बाहर निकलकर अलग तरह के किरदार निभाए हैं, जिसमें मिमी (सरोगेट मदर), तेरी बातों में ऐसा उलझा जिया (ह्यूमोरोस रोबोट) और अब कू (केबिन कू) जैसी भूमिकाएं शामिल हैं। कू ने बॉक्स ऑफिस पर शानदार प्रदर्शन दिखाया है और इस तरह से यह कृति की बॉक्स ऑफिस पर सफल होने वाली लगातार दूसरी फिल्म बन गई है। ट्रेड एनालिस्ट तरण आदर्श कहते हैं- कृति की ग्रोथ शानदार है। उनकी यात्रा, जिसमें मिमी के लिए नेशनल अवॉर्ड भी शामिल है, उनकी लगन और मेहनत को दर्शाती है। साल की पहली छमाही में लगातार हिट फिल्मों के साथ, दीपिका पादुकोण, आलिया भट्ट और कियारा आडवाणी सहित बॉलीवुड की लोकप्रिय अभिनेत्रियों में कोई शक नहीं है। कृति सेनन जो की बॉक्स ऑफिस पर नंबरस में बदलाव लाने वाली फैक्टर है, वह इंडियन सिनेमा में बड़ा बदलाव लाने वाली हैं। वह पूरी तरह से आने वाले दिनों में अपनी वर्सैटिलिटी के साथ दर्शकों को यादगार किरदार देने के लिए तैयार हैं। बता दें कि बॉलीवुड की बेहद टैलेंटेड एक्ट्रेस कृति सेनन के सामने जब भी बात बॉक्स ऑफिस नंबरस की आती है, तब वह बिना किसी शक सबसे ज्यादा बैंकेबल एक्टर्स में से एक गिनी जाती हैं। वह इंडस्ट्री की एक ऐसी वर्सैटाइल एक्ट्रेस हैं, जो अपने दिलचस्प रोल के साथ दर्शकों को अपनी सीट से बांधी रखती हैं।



सोनाक्षी का नया अवतार रहा दिल जीतने में कामयाब

अपकमिंग वेब सीरीज 'हीरामंडी-द डायमंड बाजार' में सोनाक्षी सिन्हा का अवतार भी लोगों का दिल जीतने में कामयाब रहा। भंसाली की ये वेब सीरीज बहुत जल्द ओटीटी पर दस्तक देने वाली है। इसी बीच सामने आए गाने तिलस्मी बाहे जो सोनाक्षी सिन्हा पर फिल्माया गया है, जिसे देखकर उनके रुमई बॉयफ्रेंड जहीर इकबाल ने 'हीरामंडी-द डायमंड बाजार' के गाने 'तिलस्मी बाहे' में एक्ट्रेस की परफॉर्मेंस की जमकर तारीफ की है। इस्टाग्राम पर जहीर ने 'तिलस्मी बाहे' का वीडियो शेयर किया और तारीफ करते हुए पोस्ट में लिखा, 'कूछ चीजें इतनी इस्प्राइरिंग होती हैं कि कहानी बन जाती हैं। अपनी बात आगे रखते हुए जहीर ने लिखा, 'यहां किसी चीज और किसी व्यक्ति की पोस्ट है, जो मुझे प्रेरित करती है। मतलब, बस इसे देखो यारज कमालज सच मेज मतलब सच मेज बसज बाहे, बाहे। फरीदन कालि तिलस्मी का मतलब जादू यानी तुम सोनाक्षी हैं बता दें कि सजय लीला भंसाली द्वारा निर्देशित अपकमिंग स्ट्रीमिंग सीरीज 'हीरामंडी' का यह दूसरा गाना है, जो सामने आया है। लोगों ने इस गाने को काफी पसंद किया था। जहीर के पोस्ट पर सोनाक्षी ने कमेंट सेवशन में इमोशनल इमोजी शेयर किया। अदिति राव हैदरी ने लाल दिल वाला इमोजी पोस्ट किया। यह सीरीज 1 मई से नेटफ्लिक्स पर स्ट्रीम होगी। बता दें कि भंसाली की इस सीरीज में सोनाक्षी सिन्हा, मनीषा कोइराला, ऋचा चड्ढा, अदिति राव हैदरी, शर्मिन सहगल और संजीदा शेख जैसी कई टैलेंटेड एक्ट्रेस नजर आने वाली हैं। बड़े पैमान पर बनी इस सीरीज में सभी के लुक ने भी दर्शकों का ध्यान खींचा था।


वेबसीरीज हीरामंडी: द डायमंड बाजार से फरदीन खान का पहला लुक रिलीज

बॉलीवुड अभिनेता फरदीन खान की आने वाली वेबसीरीज हीरामंडी-द डायमंड बाजार से उनका पहला लुक रिलीज हो गया है। सजय लीला भंसाली की फिल्म हीरामंडी-द डायमंड बाजार में मनीषा कोइराला, सोनाक्षी सिन्हा, अदिति राव हैदरी, शर्मिन सहगल, ऋचा चड्ढा और संजीदा शेख जैसे कलाकार शामिल हैं। हीरामंडी-द डायमंड बाजार में फरदीन खान भी अहम भूमिका में नजर आयेंगे। फरदीन खान लंबे अरसे के बाद बतौर अभिनेता वापसी कर रहे हैं। वेबसीरीज हीरामंडी-द डायमंड बाजार से फरदीन खान का पहला लुक रिलीज हो गया है। फरदीन खान, हीरामंडी-द डायमंड बाजार में वली मोहम्मद के रोल में नजर आएंगे। फरदीन खान के पोस्टर को शेयर करते हुए कैप्शन में नेटफ्लिक्स इंडिया ने लिखा, 'प्यार और कर्तव्य के बवंडर संघर्ष में फसे, वली मोहम्मद अपनी शाही जिम्मेदारियों के साथ अपने दिल की इच्छा को समेटने का प्रयास कर रहे हैं। शेर सुमन भी हीरामंडी-द डायमंड बाजार में नजर आयेंगे इनके पहले लुक को शेयर करते हुए लिखा गया, 'मल्लिकार्जुन के चरणों में अपनी निष्ठा रखते हुए, जुल्फिकार और उसकी चमकदार महत्वाकांक्षा के बीच केवल एक चीज खड़ी है - हीरामंडी। हीरामंडी-द डायमंड बाजार वेश्याओं और उनकी जिंदगी को लेकर बुनी गई है। वर्ष 1940 के दशक के भारतीय स्वतंत्रता संग्राम की उथल-पुथल भरी पृष्ठभूमि पर आधारित, 'हीरामंडी' 'कोठे' में प्यार, विश्वासघात, उत्तराधिकार और राजनीति की कहानी को बयां करती है। हीरामंडी-द डायमंड बाजार 01 मई 2024 को ओटीटी प्लेटफॉर्म नेटफ्लिक्स पर रिलीज हो रही है।



सार्थक भूमिकाओं के लिए हमेशा उत्सुक रहते हैं कृप सूरि

अपने काम के प्रति अपने प्यार और जुनून पर बात करते हुए एव ?टर कृप सूरि ने कहा, 'टेलीविजन पर काम करना हमेशा से मेरा जुनून रहा है। मुझे टेलीविजन में प्रतिष्ठित निर्माताओं के साथ सहयोग करने का सौभाग्य मिला है और वर्षों से असाधारण परियोजनाओं का हिस्सा बनने का भी मौका मिला है। उन्होंने कहा, 'मैं वेब शो और अन्य परियोजनाओं जैसे विभिन्न प्रोजेक्ट ?ट में व्यस्त रहा, हो सकता है कि महत्वपूर्ण टेलीविजन भूमिकाएं हासिल करने के लिए यह समय अनुकूल न हो कृप सूरि ने कहा, वह लगातार सार्थक भूमिकाओं के लिए उत्सुक रहते हैं। उन-होंने कहा, अब जब मैं शो बाधिन के साथ एक मजबूत किरदार के रूप में लौट आया हू तो मैं इंडस्ट्री में अपने सहयोगियों को एक संदेश देना चाहता हू। मैं उनसे भूमिकाओं के लिए मेरे बारे में विचार करने का आग्रह करता हू क्योंकि मैं अपनी टेलीविजन यात्रा जारी रखने के लिए पूरी तरह से प्रतिबद्ध हू। एव ?टर ने आगे कहा, यह वह माध्यम है जो मेरे लिए सबसे अधिक महत्व रखता है, और मैं इसका अभिन्न अंग बने रहने के लिए तैयार हू। यह शो अनेरी द्वारा निभाए गए किरदार गौरी के इर्द-गिर्द घूमता है, जो एक साधारण लड़की है जो वीर (जीशान खान) से प्यार करती है, लेकिन अप्रत्याशित परिस्थितियों के कारण उसे वीर के भाई देवा (अश वागरी) से शादी करनी पड़ती है। वाधिन स्टार भारत पर प्रसारित होता है। बता दें कि कृप फुलवा, उतरन, लाल इश्क और फना-इश्क में मरजावां जैसे टीवी शो का हिस्सा रहे हैं। इन टीवी शो में एक्टर को दर्शकों का अपार स्नेह मिला है।



मन्नारा चोपड़ा ने अपने 'लाल दुपट्टा' को लेकर कही ये बात

अभिनेत्री मन्नारा चोपड़ा ने खुलासा किया कि उनके पास अभी भी वह 'दुपट्टा' है जिसका इस्तेमाल उन्होंने 'बिग बॉस' के 17वें सीजन के प्रीमियर पर बॉलीवुड सुपरस्टार सलमान खान के साथ डांस करते समय किया था। मन्नारा ने अपनी इस्टाग्राम स्टोरीज पर साझा किया कि वह शो में अपनी एंटी देख रही हैं और उसी से कई विलप पोस्ट कर रही हैं। पहली विलप में मन्नारा को रियलिटी शो में प्रवेश करते हुए दिखाया गया। कैप्शन में लिखा हुआ है- 'फ आखिरकार बिग बॉस का अपना पहला एपिसोड देख रही हूँ। इस के बाद उन्होंने सलमान की एक झलक साझा की, जो एक दशक से अधिक समय से शो की मेजबानी कर रहे हैं। विलप में मन्नारा 'दबंग' स्टार से डांस के लिए पूछती नजर आईं। अभिनेत्री ने इसका वर्णन इस प्रकार किया- 'मेरा पसंदीदा दृश्य।' दोनों ने सलमान खान, अक्षय कुमार और मन्नारा की चचेरी बहन प्रियंका चोपड़ा जोनस अभिनीत फिल्म 'मुझसे शादी करोगी' के ट्रैक 'लाल दुपट्टा' पर डांस किया। मन्नारा ने साझा किया कि उसके पास अभी भी वो लाल दुपट्टा है। 'मेरे बिस्तर पर अभी भी यह लाल दुपट्टा है जैसा कि मैंने बिग बॉस हाउस में रखा था। ये दुपट्टा मेरे लिए लकी है।' अभिनेत्री ने यह भी बताया कि कैसे उन्होंने पहली बार अपने 'पसंदीदा' सलमान खान के सामने 'फवाइव' शब्द का इस्तेमाल किया था और फिर उन्हें 'बिग बॉस 17' के घर में इसका इस्तेमाल करते देखा गया था।



एक्सेल एंटरटेनमेंट के साथ हर कोई काम करना चाहता है

एक्सेल एंटरटेनमेंट के साथ फिर से जुड़ने को लेकर अपनी खुशी व्यक्त करते हुए एक्ट्रेस सई तमहणकर ने कहा कि ये बहुत ही शानदार अहसास है क्योंकि एक्सेल एंटरटेनमेंट उन प्रोडक्शन हाउस में से एक है जिसके साथ हर कोई काम करना चाहता है और मुझे उनके साथ तीन बार काम करने का मौका मिला, डब्बा कार्टल सहित मेरे करियर का ये एक महत्वपूर्ण हिस्सा है। अपने सह-कलाकार इमरान हाशमी और प्रतीक गांधी के बारे में सई कहती हैं, इमरान और प्रतीक शानदार अभिनेता हैं। उनके साथ काम करने का मौका मिलना मेरे लिए एक सौभाग्य की बात है। मैं उत्साहित हूँ कि दर्शक हमारे द्वारा क्राफ्ट किए गए मैजिक को एंजॉय करेंगे। मुझे उम्मीद है कि मेरे जैसे हार्ड वर्क करनेवाले लोगों के लिए ऑपॉर्च्युनिटी के डोर ओपन कर रही हूँ ग्राउंड जीरो और अग्नि के अलावा, दर्शक इस साल के अंत में नेटफ्लिक्स पर रिलीज होने वाली डब्बा कार्टल में सई के प्रदर्शन को एंजॉय कर सकते हैं। एक्सेल एंटरटेनमेंट के साथ सई की तीसरी बार सहयोग को विद्वित करने वाली इस फिल्म में शबाना आजमी, ज्योतिका, शालिनी पांडे, निमिषा सजयन, अंजलि आनंद, गजराज राव और जिशू सेनगुप्ता जैसे दिग्गज कलाकार शामिल हैं। ग्राउंड जीरो और अग्नि के अलावा, दर्शकों को डब्बा कार्टल में सई का अभिनय भी देखने को मिलेगा, जो इस साल बाद में नेटफ्लिक्स पर रिलीज होगी। बता दें कि सई तमहणकर ग्राउंड जीरो और अग्नि जैसी दो दिलचस्प फिल्मों के साथ एक्सेल एंटरटेनमेंट के साथ अपने रिश्ते को और भी गहरा करती जा रही हैं, इस प्रोजेक्ट में वे इमरान हाशमी और प्रतीक गांधी के साथ मुख्य भूमिका में नजर आएंगी। सई तमहणकर के ग्राउंड जीरो और अग्नि में शामिल होने की घोषणा अमेजन प्राइम वीडियो के खास प्रोग्राम में की गई थी जिसने प्रशंसकों के उत्साह को और भी बढ़ा दिया है, खासकर तब जब सई पहली बार इमरान और प्रतीक के साथ नजर आएंगी।



